

ಶ್ರೀ ವ್ಯಾಸರಾಜಸ್ತೋತ್ರಮ್

-Smt. Vidhya Vishnu Kiran www.vijayadasaru.net Team Member

ಸರ್ವತಂತ್ರ ಸ್ವತಂತ್ರ ಶ್ರೀ ವಿಜಯೇಂದ್ರತೀರ್ಥರು ತಮ್ಮ ಗುರುಗಳನ್ನು ಸ್ತುತಿಸಿದ ಸ್ತೋತ್ರವಿದು. ಲಕ್ಷ್ಮೀಶ ಪಾದಪದ್ಮಾರಾಧಕ, ಪೂರ್ಣಪ್ರಜ್ಞಮತಾನುಗ, ಅದ್ವೈತವಾದ ಮೂಲಭಂಜಕರಾದ, ವಿಷಯಗಳಲ್ಲಿ ಸಂಗರಹಿತರಾದ, ಅದೈತದಾವಾಗ್ನಿಗೆ ಕಾಳಮೇಘನಾದ, ರಮಾರಮಣನ ಸ್ನೇಹದಿಂದ ಪಾಪಗಳನ್ನು ಸೀಳಿಹಾಕಿದ, ವಾಗ್ವೈಖರಿಯಿಂದ ಸಂಶಯಗಳನ್ನು ದೂರಮಾಡುವ ಮಾಯಾಮತವೆಂಬ ಹಿಮವನ್ನು ಕರಗಿಸುವ ಗ್ರೀಷ್ಮನಂತಿರುವ, ಮಧ್ವಸಿದ್ಧಾಂತ ದುಗ್ಧಾಬ್ಧಿಯನ್ನು ಉಕ್ಕಿಸುವ ಚಂದ್ರನಂತಿರುವ ವ್ಯಾಸರಾಜಯತೀಂದ್ರರು ಇಷ್ಟಾರ್ಥಪ್ರದರಾಗಲಿ ಎಂದು ಪ್ರಾರ್ಥಿಸಿದ್ದಾರೆ. ನಾಮಗ್ರಹಣ ಮಾತ್ರದಿಂದಲೇ ಪಾಪರಾಶಿ ನಾಶಮಾಡುವ ಶ್ರೀವ್ಯಾಸರಾಜರ ಮೃತ್ತಿಕಾದರ್ಶನ ಮಾತ್ರದಿಂದಲೇ ಎಲ್ಲ ಅನಿಷ್ಟಗಳು ದೂರವಾಗುವವೆಂದು ಹೇಳಲಾಗಿದೆ. ಶ್ರೀ ವ್ಯಾಸರಾಜರ ಗುಣಗಾನ ಮಾಡುವ ಈ ಸ್ತೋತ್ರಪಠದಿಂದ, ಶ್ರೀ ವ್ಯಾಸರಾಜ ಅಷ್ಟಾಕ್ಷರ ಮಂತ್ರವನ್ನು ಭಕ್ತಿಯಿಂದ ಪಠಿಸುವುದರಿಂದಲೂ ಸಕಲ ದುರಿತಗಳು ದೂರವಾಗಿ ಗುರುಭಕ್ತಿ ತನ್ನೂಲಕ ಅವ್ಯಭಿಚಾರಿಣಿಯಾದ ಹರಿಭಕ್ತಿಯು, ಅದರಿಂದ ಸರ್ವಾರ್ಥಸಿದ್ಧಿಯಾಗುವುದೆಂದು ಫಲವನ್ನು ಇಲ್ಲಿ ರೂಪಿಸಲಾಗಿದೆ.

ವಂದೇ ಮುಕುಂದಮರವಿಂದಭವಾದಿವಂದ್ಯಂ
ಇಂದಿಂದಿರಾ ವ್ರತತೀಮೇಚಕಮಾಕಟಾಕ್ಷೈಃ |
ಬಂದೀಕೃತಾನನಮಂದಮತಿಂ ವಿಧಧ್ಯಾತ್
ಆನಂದತೀರ್ಥಹೃದಯಾಂಬುಜಮತ್ತಭೃಂಗಃ ||೧||

ಶ್ರೀವ್ಯಾಸಯೋಗೀ ಹರಿಪಾದರಾಗೀ
ಭಕ್ತಾತಿಪೂಗೀ ಹಿತದಕ್ಷಸದ್ಗೀ |
ತ್ಯಾಗೀ ವಿರಾಗೀ ವಿಷಯೇಷು ಭೋಗೀ
ಮುಕ್ತೌ ಸದಾಗೀತಸುರೇಂದ್ರಸಂಗೀ ||೨||

ಲಕ್ಷ್ಮೀಶಪಾದಾಂಬುಜಮತ್ತಭೃಂಗಃ
ಸದಾ ದಶಪ್ರಜ್ಞನಯಪ್ರಸಂಗಃ |

ಅದ್ವೈತವಾದೇ ಕೃತಮೂಲಭಂಗಃ
ಮಹಾ(ಸದಾ)ವ್ರತೀಶೋ ವಿಷಯೇಷ್ಟಸಂಗಃ ||೩||

ಸದಾಸದಾಯತ್ತಮಹಾನುಭಾವಃ
ಭಕ್ತಾಘತೀವ್ರೋಚ್ಚಯತೀವ್ರದಾವಃ |
ದೌರ್ಜನ್ಯವಿಧ್ವಂಸನದಕ್ಷರಾವಃ |
ಶಿಷ್ಯೇಷು ಯೋ ಯಚ್ಛತಿ ದಿವ್ಯಗಾವಃ ||೪||

ಅದ್ವೈತದಾವಾನಲಕಾಲಮೇಘೋ
ರಮಾರಮಸೇಹವಿದಾರಿತಾಘಃ |
ವಾಗ್ವೈಖಿರೀನಿರ್ಜಿತಸಂಶಯಘೋ
ಮಾಯಾಮತವ್ರಾತಹಿಮೇ ನಿದಾಘಃ ||೫||

ಮಧ್ವಸಿದ್ಧಾಂತದುಗ್ಧಾಬ್ಧಿವೃದ್ಧಿಪೂರ್ಣಕಲಾಧರಃ |
ವ್ಯಾಸರಾಜಯತೀಂದ್ರೋ ಮೇ ಭೂಯಾದೀಪ್ಸಿತಸಿದ್ಧಯೇ ||೬||

ಯನ್ನಾಮಗ್ರಹಣಾದೇವ ಪಾಪರಾಶಿಃ ಪಲಾಯತೇ (ಪ್ರಣಶ್ಯತಿ) |
ಸೋಯಂ ಶ್ರೀವ್ಯಾಸಯೋಗೀಂದ್ರೋ ನಿಹಂತು ದುರಿತಾನಿ ನಃ ||೭||

ಯನ್ಮೃತ್ತಿಕಾದರ್ಶಮಾತ್ರಭೀತಃ ಕ್ವಚಿತ್ ಪಿಶಾಚಸ್ತದನುವ್ರತೇಭ್ಯಃ |
ದತ್ವಾ ಧನಂ ವಾಂಛಿತಮಾಪ ತಸ್ಯ ತೈರ್ವೀಚಿತಾಯಾಮಚಿರೇಣ
ಮುಕ್ತಿಮ್ ||೮||

ಯತ್ಕೌಶಿಕಾನಾಸಿಕಾಮುಕ್ತಜಲಾತ್ ಕಾಂಶ್ಚಕಿತಾನ್ ನರಾನ್ |
ವ್ಯಾಘ್ರೋ ಮಹಾನಪಿ ಸ್ಪಷ್ಟಂ ನಾಶಕತ್ ತಮಿಹಾಶ್ರಯೇ ||೯||

ದ್ವಾತ್ರಿಂಶತ್ಪ್ರಶತಕರ್ಮೋರ್ತೀರ್ಹನೂಮತಃ ಪ್ರಭೋಃ |
ಪ್ರತಿಷ್ಠಾತಾ ಸ್ಮೃತಿಖ್ಯಾತಸ್ತಂ ಭಜೇ ವ್ಯಾಸಯೋಗಿನಮ್ ||೧೦||

ಸೀಮಾನಂ ತತ್ರ ತತ್ರೈತ್ಯ ಕ್ಷೇತ್ರೇಷು ಚ ಮಹಾಮತಿಃ |
ವ್ಯವಸ್ಥಾಪ್ಯಾತ್ರ ಮರ್ಯಾದಾಂ ಲಬ್ಧವಾಂಸ್ತಮಿಹಾಶ್ರಯೇ ||೧೧||

ಮಧ್ವದೇಶಿಕಸಿದ್ಧಾಂತಪ್ರವರ್ತಕಶಿರೋಮಣಿಃ |
ಸೋಯಂ ಶ್ರೀ ವ್ಯಾಸಯೋಗೀಂದ್ರೋ ಭೂಯಾದೀಪ್ಸಿತಸಿದ್ಧಯೇ
||೧೨||

ಭೂತಪ್ರೇತಪಿಶಾಚಾದ್ಯಾಯಸ್ಯ ಸ್ಮರಣಮಾತ್ರತಃ |
ಪಲಾಯತೇ ಶ್ರಿನರಸಿಂಹಸ್ಥಾನಂ ತಮಹಮಾಶ್ರಯೇ ||೧೩||

ವಾತಗ್ರಹಾ(ಜ್ವರಾ)ದಿರೋಗಾಶ್ಚ ಭಕ್ತ್ಯಾ ಯಮುಪಸೇವತಃ |
ದೃಢವ್ರತಸ್ಯ ನಶ್ಯಂತಿ ಪಿಶಾಚಾಶ್ಚ ತಮಾಶ್ರಯೇ ||೧೪||

ತಾರಪೂರ್ವಂ ಬಿಂದುಯುಕ್ತಂ ಪ್ರಥಮಾಕ್ಷರಪೂರ್ವಕಮ್ |
ಚತುರ್ಥಂತಂ ಚ ತನ್ನಾಮ ನಮಃ ಶಬ್ದಾದ್ವಿಭೂಷಿತಮ್ ||೧೫||

ಪಾಠಯಂತಂ ಮಾಧ್ವನಯಂ ಮೇಘಗಂಭೀರಯಾ ಗಿರಾ |
ಧ್ಯಾಯನ್ನಾವರ್ತಯೇದ್ಯಸ್ತು ಭಕ್ತ್ಯಾಮೇಧಾಂ ಸ ವಿಂದತಿ(ತೇ) ||೧೬||

ರತ್ನಸಿಂಹಾಸನರೂಢಂ ಚಾಮರೈರಭಿವೀಜಿತಮ್ |
ಧ್ಯಾಯನ್ನಾವರ್ತಯೇದ್ಯಸ್ತು ಮಹತೀಂ ಶ್ರೀಯಮಾಪ್ನುಯಾತ್ ||೧೭||

ಪ್ರಹ್ಲಾದಸ್ಯಾವತಾರೋಸಾವಹೀಶಾನುಪ್ರವೇಶಾನ್ |
ತೇನ ತತ್ಸೇವಿನಾಂ ನೃಣಾಂ ಸರ್ವಮೇತದ್ಭವೇದ್ಭವಮ್ ||೧೮||

ನಮೋ ವ್ಯಾಸಮುನೀಂದ್ರಾಯ ಭಕ್ತಾಭೀಷ್ಟಪ್ರದಾಯಿನೇ |

ನಮತಾಂ ಕಲ್ಪತರವೇ ಭಜತಾಂ ಕಾಮಧೇನವೇ ||೧೯||

ವ್ಯಾಸರಾಜಗುರೋ ಮಹ್ಯಂ ತ್ವತ್ಪದಾಂಬ್ಜಸೇವನಾತ್ |
ದುರಿತಾನಿ ವಿನಶ್ಯಂತು ಯಚ್ಛ ಶೀಘ್ರಂ ಮನೋರಥಾನ್ ||೨೦||

ಯೋ ವ್ಯಾಸತ್ರಯಸಂಜ್ಞಕಾನ್ ದೃಢತರಾನ್ ಮಧ್ವಾಶಾಸ್ತ್ರಾರ್ಥಕಾನ್
ರಕ್ಷದ್ವಜ್ರಶಿಲಾಕೃತೀನ್ ಬಹುಮತಾನ್ ಕೃತ್ವಾ ಪರೈರ್ದುಸ್ತರಾನ್
ಪ್ರಾಯಚ್ಛನ್ನಿಜಪಾದಯುಗ್ಮಸರಸಿಜಾಸಕ್ತನೃಣಾಂ ಮುದಾ
ಸೋಯಂ ವ್ಯಾಸಮುನೀಶ್ವರೋ ಮಮ ಭವೇತ್ ತಪತ್ರಯಕ್ಷಾಂತಯೇ ||೨೧||

ಮಧ್ವಭಕ್ತೋ ವ್ಯಾಸಶಿಷ್ಯಪೂರ್ಣಪ್ರಜ್ಞಮತಾನುಗಃ |
ವ್ಯಾಸರಾಜಮುನಿಶ್ರೇಷ್ಠಃ ಪಾತು ನಃ ಕೃಪಯಾ ಗುರುಃ ||೨೨||

ವ್ಯಾಸರಾಜೋ ವ್ಯಾಸರಾಜ ಇತಿ ಭಕ್ತ್ಯಾ ಸದಾ ಜಪನ್ |
ಮುಚ್ಯತೇ ಸರ್ವದುಃಖೇಭ್ಯಸ್ತದಂತರ್ಯಾಮಿಣೋ ಬಲಾತ್ ||೨೩||

ಸ್ತುವನ್ನನೇನ ಮಂತ್ರೇಣ ವ್ಯಾಸರಾಜಾಯ ಧೀಮತೇ |
ಅಭಿಷೇಕಾರ್ಚನಾದೀನ್ ಯಃ ಕುರುತೇ ಸಹಿ ಮುಕ್ತಿಭಾಕ್ ||೨೪||

ಗುರುಭಕ್ತ್ಯಾ ಭವೇದ್ವಿಷ್ಣುಭಕ್ತಿರವ್ಯಭಿಚಾರಿಣೇ |
ತಯಾ ಸರ್ವಂ ಲಬೇದ್ಧೀಮಾಂಸ್ತಸ್ಮಾದೇತತ್ ಸದಾ ಪಠೇತ್ ||೨೫||

ನ್ಯಾಯಚಂದ್ರಿಕಯಾ ಯುಕ್ತಂ ನ್ಯಾಯಾಮೃತಕಲಾನಿಧಿಮ್ |
ತರ್ಕೋಡುತಾಂಡವಕೃತಿಂ ವ್ಯಾಸತೀರ್ಥವಿಧುಂ ಭಜೇ ||೨೬||

|| ಇತಿ ಶ್ರೀವಿಜಯೀಂದ್ರತೀರ್ಥವಿರಚಿತಂ ಶ್ರೀವ್ಯಾಸರಾಜಸ್ತೋತ್ರಮ್ ||